



उपराज्यापल होरें आखेआ जे एह त्योहार असें'गी सादगी ते दया-भावना दे गुणें दा चेता नुआंदा ऐ ते असें'गी मानवता दी भलाई लेई अपने-आपै गी समर्पित करने लेई प्रेरित करदा ऐ। उ'नें आखेआ जे इस गल्लै गी यकीनी बनाया जाहग जे एह उत्सव नां छड़ा खरी चाली बवस्थित तरीके कन्नै करोआया जा सगुआं बड़ा मता शानदार बी होए।

<><><><><><>

## EID Security -Doda

पूरे डोडा जिले च ईद उल अज़हा दा धेयार रमानदारी ते बवस्था आहलें ढंगै सिर मनाने लेई सुरक्षा सनें लोड़चदे सब्बै बंदोबस्त करी लैते गेदे न। SSP डोडा कार्तिक श्रोत्रिया होरें जानकारी दिती ऐ कि जिले च सुरक्षा दी तैनाती पूरे जिले च कीती गेदी ऐ ते संवेदनशील- भीड़-भाड़ आहले ते उ'नें इलाकें च जित्थे ईद दे सिलसिले च समारोह आयोजित होने न- उत्थे सुरक्षा बंदोबस्तें दा चेचा ध्यान रखेया गेदा ऐ ते जिले दे बक्ख-बक्ख इलाकें च बल गश्त बी करा करदे न। SSP होरें लोकें गी ईद दी ममारक ते शुभ कामनां दिंदे होई अपील कीती ऐ जे ओ ध्यार गी बिजन कुसै डर दे सदभाव ते भाईचारे आहले माहौल च मनान।

<><><><><><>

## CM- Appointment Letters

मुख्यमंत्री होरें अब्दुल्ला होरें कल श्रीनगर आहले सिविल सचिवालय च एस.आर.ओ. 43 ते जम्मू-कश्मीर पुनर्वास सहायता स्कीम RAS तैहत 52 लाभार्थियें गी नौकरी दे नियुक्ति पत्र सौंपे। एदे कन्नो-कन्नो जम्मू ते श्रीनगर च आयोजित इस चाल्ली दे समारोहें च जम्मू-कश्मीर दे बक्ख-बक्ख जिलें दे इनें बसनीकें गी एप्वाइंटमेंट लैटर दिते गो। जम्मू प्रांतै दे लाभार्थियें वीडियो कांफ्रेसिंग राएं इस समारोह च शिरकत कीती।

नमें भर्ती कीते गेदे लाभार्थियें गी सम्बोधत करदे होई मुखमंत्री होरें आखेआ जे सरकार छडा अपनी जिम्मेवारी निभाऽ करदी ऐ नां कि कुसै पर कोई स्थान जा किरपा नई ऐ करा'रदी ते असें'गी इस गल्लै दा पूरा एहसास ऐ कि एह नियुक्ति-पत्र हासल करने दे पिच्छे तुसें गी किन्ना किश मोहाना पेया ऐ।

<><><><><><>

## Satish –Edu Expo

खेड्डु मंत्री सतीश शर्मा होरें नौजवानें अगगे अपील कीती ऐ जे ओह अपने व्यक्तित्व दे पूरे-पराते विकास ते राष्ट्र निर्माण च योगदान देने लेई शिक्षा- अनुशासन ते खेड्डुं गी अपने जीवन दा हिस्सा बनाना। कल जम्मू च टाइम्स ऑफ इंडिया ग्रुप आसेआ आयोजित इजुकेशन एक्सपो 2026 गी सम्बोधित करदे होई मंत्री होरें नौजवानें दे चोमुखी विकास दे महत्वै पर जोर भरेया- जेहदे च उन्दी तंदरुस्ती- समझदारी- चरित्र- मुल्ले कट्रें दे विकास- मानसिक- समाजी ते भावनात्मक विकास बी शामिल ऐ- जिंदी बिनाह पर ओह राष्ट्र निर्माण च महत्वै आहला योगदान देई सकदे ना। इस मौके पर मजूद विद्यार्थिं- अध्यापकें- अभिभावकें ते होरनें लोकें गी मंत्री होरें आखेआ जे शिक्षा गै ऐसा जरिया ऐ जेहडा स्टाडे जीवन च कुसै बी चाल्ली दा विकास बदलाव ते सुधार आन्नी सकदा ऐ।

<><><><><><>

## Search Operation Rajouri

राजौरी जिले दे डोरीमल इलाके च घनें जंगलें च सुरक्षाबलें- आतंकवादियें दे इक ठकाने दा पता लाया ऐ। एहदे शा पैहले टकोहदी सूह थहोने पर सेना-पुलस ते नीम फौजी बलें दी इक सांझी टीम आसेआ ऑप्रेसन शेरुवली शुरु कीते जाने बाद शनिवारें राजौरी जिले दे गंभीर मुंगला इलाके दे डोरीमल आले जंगलें च आतंकवादियें ते सुरक्षाबलें बश्कार टाकरा बी होआ हा- जेहदे मगरा बड्डे पैमानें पर तपाशी अभियान रम्भ करी दिता गेआ।

संदिग्ध आतंकवादियों का पता लाने लेई एह अभियान अज्ज चौथे रोज बी जारी ऐ। सुरक्षाबलें आसेया घेराबंदी गी मजबूत कीता गेआ ऐ। होर ब्योरे गी अजें बलगेया जा'रदा ऐ।

<><><><><><>

## JK Adventure Tsm

सैलसफा निदेशालय जम्मू नै जम्मू-कश्मीर गी भारत दी साहसिक सैलसफा आहली राजधानी दे तौरा पर बढ़ावा देने लेई इक बड्डी पैहल दी शुरुआत कीती ऐ- जिसले के मकामी नौजवानें लेई हुनर विकास ते कम्मरोज दे सुद्दे मौके बी पैदा कीते जा'रदे ना। सैलसफा विभाग दे जाँयट डरैक्टर एजाज़ कैंसर होरें आखेआ ऐ जे सरकार एल्लै मुख् तौरा पर ध्यान सैलसफा क्षेत्र गी मजबूत करने ते नौजवानें दी एहदे च शमूलियत बधाने पर देआ रदी ऐ। एहदे लेई केन्द्र शासत प्रदेश दे बक्ख-बक्ख हिस्सें च सैलसफा सरबंधि गतिविधियों का आयोजन करियै मते-मते नौजवानें गी उत्त बक्खी आकर्षत ते प्रेरत कीता जंदा ऐ। उ'नें आखेआ कि इस पैहल तैहत 17 कोला 40 बरे धोड़ी दी उम्मी दे नौजवानें कोला बेसिक ते एडवांस ट्रेनिंग कोर्सें लेई दरखास्तां मंगियां गेइयां ना। एह कोर्स ट्रेकिंग- पैरा ग्लाइडिंग स्कीम- राफ्टिंग ते इस चाल्ली दिएं होरनें साहसिक गतिविधियों लेई ना।

<><><><><><>